

اسلامی نظام تعلیم کا مفہوم

منظر حسین چودھری

شرۃ آفاق اسلامی سکالر ڈاکٹر محمد حمید اللہ اس سال وزیر اعظم میاں نواز شریف کی دعوت پر پاکستان تشریف لائے۔ ملک کے کئی اداروں نے انہیں مختلف موضوعات پر اظہار خیال کے لئے مدعو کیا۔ اسی سلسلہ میں آپ ادارہ امور پاکستان لاہور میں بھی تشریف لائے جہاں آپ کے خطاب کے بعد مختلف سوالات بھی کئے گئے۔ جب آپ سے سوال کیا گیا: ”کیا آپ اسلامی نظام تعلیم کی تشریع فرمائیں گے؟“ تو آپ نے فرمایا:

”میرے خیال میں تعلیم کے معاملے میں مسلم اور غیر مسلم میں کوئی خاص اختیار نہیں اور واضح طور پر اسلامی نظام تعلیم کوئی مفہوم نہیں رکھتا۔ تعلیم سب کے لئے ضروری ہے۔ مثلاً اگر آپ بم بناتا یا کوئی کارخانہ لگانا چاہیں تو اس میں اسلامی یا غیر اسلامی تعلیم کا کوئی تعلق نہیں۔ جو بھی علم حاصل کرے گا اسے بروئے کارلا سکتا ہے۔ البتہ چند محدود معاملات ایسے ہیں جن میں اسلامی یا شرعی اقدار کی پاسداری لازم ہے اور غلط روشن سے گریز کرنا چاہئے۔ مثلاً تجارتی معاملات، جن میں آج کل پاکستان میں بھی مضاربہ وغیرہ کے ذریعے تباول اور اصلاحی طریقے اختیار کئے جا رہے ہیں اور ظاہر ہے کہ اسلامی نظام جب قرآن اور سنت پر بنی ہو گا تو ایسی اصلاحات خوبجنود رونما ہوں گی، لیکن عام تعلیم کا جو نظام ہے وہ سب کے لئے یکساں ہے اور جہاں تک میں سمجھتا ہوں حصول علم کے معاملے میں مسلم اور غیر مسلم میں کوئی اختیار نہیں۔“ (اردو ڈاکٹر جناب ڈاکٹر محمد حمید اللہ صاحب، صفحہ ۲۲)

محترم جناب ڈاکٹر محمد حمید اللہ صاحب کے ان خیالات سے ہمارے تعلیمی پالیسی سازوں کی سیکولر سوچ کو بہت تقویت طے گی جو ”Islamization of Education“ کو ایک ڈھیلی ڈھالی اصطلاح (loose term) سمجھتے ہیں۔ ڈرافٹ نیشنل انجمنیکشن پالیسی (۱۹۹۰) سے ایک اقتباس ملاحظہ ہو:

”However, several initiatives in the past, using the loose term “Islamization of education” in an attempt to mould the system have not yielded the desired results.“

محترم جناب ڈاکٹر محمد حمید اللہ صاحب جامعہ عثمانیہ حیدر آباد دکن کے علاوہ جرمنی اور فرانس کی یونیورسٹیوں میں بھی برسوں تدریسی خدمات انجام دیتے رہے ہیں اور عمر بھر آپ نے اسلامی موضوعات پر ہی تحقیق کی ہے۔ اسلئے جب وہ یہ فرماتے ہیں کہ ”اسلامی نظام تعلیم کوئی مفہوم نہیں رکھتا“ تو اس کا بے لائگ تجویز ضروری ہو جاتا ہے۔ ”خطبات بہاولپور“ میں بھی آپ نے ”نظام تعلیم اور سرپرستی علوم“ کے عنوان کے تحت جن خیالات کا اظہار کیا ہے اس میں آپ نے تعلیم کی تشویق، ترویج اور ترقی کے لئے نبی کریم صلی اللہ علیہ وسلم کی مسامی جیلہ کا احاطہ تو کیا ہے لیکن دینی اور دینیوی تعلیم کے واضح فرق کے ساتھ۔ یہاں تک کہ قرآن مجید کو بھی دینی اور دینیاوی علوم کا ایک مجموعہ خیال فرماتے ہیں۔ اس خطبے کی بحث کو سیئتے ہوئے فرماتے ہیں:

”میراگمان ہے کہ رسول اللہ صلی اللہ علیہ وسلم چاہتے تھے کہ ہر مسلمان کو کچھ تعلیم بنیادی دی جائے اور دیگر علوم کے بارے میں بھی اس کے پاس کچھ نہ کچھ معلومات ہوں جو کسی وقت بھی اس کے کام آسکتی ہیں۔ اس لئے فیصلہ کیا گیا کہ قرآن مجید کو پڑھو کیونکہ اس میں تمام علوم کا ذکر کیا گیا ہے۔ مجھے اپنے لیکھر کو اب یہیں روک لیتا پڑے گا اور میں سمجھتا ہوں اس قدر معلومات عمدہ نبوی کے تعلیمی انتظامات کے متعلق کافی ہیں۔“ (خطبات بہاولپور ص ۲۳۵)

ایک اور جگہ فرماتے ہیں:

”اگر کوئی شخص قرآن مجید کو بار بار پڑھے تو وہ اپنے فن کی چیزوں کو بھی پڑھے گا اور مجبور ہو گا کہ غیر فن کی چیزوں کو بھی خواہ سرسری نظر سے ہی سسی پڑھے اور سمجھنے کی کوشش کرے اور اس کے لئے ایسی معلومات جو اگرچہ اس کے فن سے متعلق نہیں ہیں کسی وقت بھی مفید ثابت ہو سکتی ہیں۔ قرآن میں صرف دین و عقائد، عبادات اور متعلقہ اخلاقی چیزوں ہی کا ذکر نہیں ہے بلکہ اس میں اور علوم بھی آتے ہیں۔“ (خطبات بہاولپور ص ۲۳۳)

اسی خطبے میں مکرر فرماتے ہیں:

”بہر حال ہمیں صاف نظر آتا ہے کہ قرآن مجید میں مختلف علوم ہیں۔ اس میں تاریخ کا بھی ذکر ہے، اس میں ان علوم کا بھی ذکر ملتا ہے جنہیں ہم سائنس کا نام دیتے ہیں مثلاً علم نباتات، علم بیوت، اور حیاتیات۔ یہاں تک کہ علم جنین کا ذکر بھی ملتا ہے۔“

محترم ڈاکٹر محمد حمید اللہ صاحب نے اس بات پر غور نہیں فرمایا کہ قرآن حکیم نے

جہاں کہیں بھی سائنسی علوم کا ذکر کیا ہے وہاں ان علوم کا ذکر مجرد علم (یعنی سیکور علم) کے طور پر نہیں کیا گیا بلکہ ان میں لازمی طور پر توحید سمو دی گئی ہے، جس کی بنا پر سارے سائنسی علوم خدا جوئی، خدا شناسی اور خدا رسمی کا ذریعہ بن جاتے ہیں۔ درحقیقت یہی وہ بنیادی فرق ہے جو اسلامی اور غیر اسلامی علوم کے درمیان امتیاز کو ضروری حضراً تباہ ہے۔ جناب ڈاکٹر محمد حمید اللہ صاحب اگر اس نتیجے پر نہیں پہنچ سکے تو ہمیں ان کے اس موقف کی وجہ پر غور کرنا چاہئے۔ بڑی وجہ تو یہ ہے کہ محترم ڈاکٹر صاحب بنیادی طور پر ایک حقیق ہیں مفکر نہیں۔ تحقیق کے میدان میں بھی ان کی تمام تردیچیاں تاریخ تک محدود رہیں، اس لئے انہیں راجح الوقت نظام امامیت تعلیم کے فلسفیانہ مضامرات پر زیادہ غور کرنے کا موقع نہیں ملا۔ دوسری وجہ یہ ہو سکتی ہے کہ عرصہ دراز تک مغربی ممالک کی یونیورسٹیوں سے مسلک رہنے کے باعث وہ اہل مغرب کی اس سیکور علمی روایت سے متاثر ہو گئے ہوں جس کے تحت دینی اور دنیاوی امور کو جدا جدا رکھنے پر اصرار کیا جاتا ہے۔

اسی لئے وہ اسلامی معاشرے کی تغیری کے لئے "اسلامی تعلیمات" کے انتظامات (یعنی "دوین و عقائد" عبادات اور متعلقہ اخلاقی چیزوں) کو تو ضروری خیال کرتے ہیں لیکن دوسرے سائنسی علوم کو کسی اسلامی نظام تعلیم کے تحت لا کر ان علوم میں کسی نوعیت کی نظریاتی تبدیلی لانے کی ضرورت کا احساس ان کے ہاں سرے سے نہیں ملتا۔ وہ اس بات کا تذکرہ تو کرتے ہیں کہ "Bible, Quran and Science" کا مصنف بوکائی جب علم جنین کی بعض تفصیلات قرآن حکیم میں پڑھتا ہے تو قرآن کی حقانیت سے متاثر ہو کر مسلمان ہو جاتا ہے لیکن اس بات کا کہیں ذکر نہیں فرماتے کہ قرآن جب مختلف سائنسی موضوعات (یعنی مظاہر فطرت) کو زیر بحث لا کر انہیں اللہ تعالیٰ کے نشانات قرار دیتا ہے تو اس کی غرض و غایت کیا ہے؟ دوسری طرف انہیں اس بات پر بھی غور کرنے کا موقع نہیں ملا کہ مظاہر فطرت میں کسی دانا و بینا ہستی کے شعور کی واضح کار فرمائی دیکھ کر بھی سائنس نگاری کے مروجہ اسلوب میں اسکا ذکر کرنے سے مطلق گریز کیا جاتا ہے تو ایک بے خدا کائنات کا تصور کس طرح ذہنوں میں جڑ پکڑ لیتا ہے۔ غالباً اس قسم کے فلسفیانہ موضوعات جناب ڈاکٹر محمد حمید اللہ کی تحقیقات سے کوئی علاقہ ہی نہیں رکھتے۔ ایک اور بات جس پر ڈاکٹر صاحب موصوف نے غور نہیں فرمایا وہ یہ ہے کہ ہر ریاست اپنی تعلیم کو کسی نظریاتی اصول کے تحت منظم کر کے اسے ایک نظام کی شکل دیتی ہے۔ مثال کے طور

پر امریکہ کا نظام تعلیم ایک جمیوری نظام تعلیم قرار دیا جائے گا چونکہ وہاں تمام سلوک کے ذریعے چند ایسی شافتی اقدار کو نزدیک دیا جاتا ہے جو ایک جمیوری معاشرے کی تشکیل پر مدد و معاون ہوں۔ خواجہ غلام احمد بن نے اپنی کتاب "Educational Philosophy of Iqbal" میں تعلیم کو تمام "شافتی قوتون کا حاصل جمع" (Sum total) قرار دیا ہے جو فرد (شخصیت) اور سوسائٹی (متدن معاشرہ) کی صورت گری کرتی ہیں۔ ڈاکٹر محمد رفیع الدین نے تعلیم کو "نظیراتی تولید" (Ideological Procreation) کا نام دے کر تعلیم کی مختصر ترین اور جامع ترین تعریف کی ہے۔ غرض تعلیم کو خواہ "شافتی قوتون کا حاصل جمع" قرار دیا جائے یا "نظیراتی تولید" کا نام دیا جائے کوئی بھی نظیراتی ریاست اپنی تعلیم کا مخصوص نظام وضع کرنے کی ضرورت سے بے نیاز نہیں ہو سکتی۔ اس اعتبار سے دیکھا جائے تو نظام تعلیم کا سوال پیدا ہی اس وقت ہوتا ہے جب کوئی ریاست آزاد ہو اور اپنا ایک نظریہ رکھتی ہو۔ محترم ڈاکٹر محمد حمید اللہ صاحب اپنی زندگی میں کبھی بھی ایک آزاد اسلامی مملکت کے شری نہیں رہے اس لئے ان کے لئے اسلامی نظام تعلیم کا سوال ہی پیدا نہیں ہوا۔ یہی وجہ ہے کہ وہ "اسلامی نظام تعلیم" کی اصطلاح کو مفہوم سے عاری قرار دیتے ہیں اور ایک اسلامی معاشرے کی تغیر کے لئے صرف اسلامی تعلیمات (یعنی "دین و عقائد" عبادات اور متعلقہ اخلاقی چیزوں) پر ہی اکتفا کرتے ہیں۔ ایسا اسلامی معاشرہ تو ایک غیر مسلم ریاست میں بھی قائم و مستقر ہو سکتا ہے مگر پاکستان چونکہ ایک آزاد اسلامی مملکت ہے اس لئے اسلامی نظام تعلیم اس کی ایک ناگزیر ضرورت ہے۔

اسلام کے سیاسی غلبے کی صورت میں پوری کی پوری زندگی کو اسلامی سانچے میں ڈھالنا ضروری ہو جاتا ہے جو اسلامی نظام تعلیم تشکیل دیئے بغیر ممکن ہی نہیں۔ اس لئے محترم ڈاکٹر محمد حمید اللہ صاحب کا موقف کہ اسلامی نظام تعلیم سرے سے کوئی مفہوم ہی نہیں رکھتا پاکستان کے حالات میں نظر ہانی کا محتاج ہے۔ اتنی بات تو وہ خود بھی تسلیم کرتے ہیں کہ اسلامی نظام جب قرآن و سنت پر مبنی ہو گا تو ایسی اصلاحات خود بخود رو نہماں ہوں گی

